

## کھیل و تفریح اور اسلام

جناب غلام احمد پوہدری

انچارج (سینڈ شفت) پنجاب پبلک لائبریری، لاہور

اسلام آج کے دور میں دو انتہاؤں کے درمیان گھرا ہوا ہے۔ ایک وہ انتہا پسندی جو معاشرے کو سلحے کے زور پر یغماں بنانا چاہتے ہیں جبکہ دوسرا طرف روشن خیالی کے خود مبلغین ہیں جو میرا تھن ریسون، عورتوں کی امامت، رقص و سرود اور مغربی بودو باش میں روشن خیالی ڈھونڈتے ہیں اور اسلام کی ایسی تشریع کرنے پر مصر ہیں جو اسلام کی آفاقت کو کلیسا کی نظم میں تبدیل کر دے۔ دراصل یہ دونوں فکریں حد درجہ غلط اور معاشرے میں انارکی کا باعث بن رہی ہیں۔ قوموں کی اخلاقی اقدار، وہ ز میں ہوتی ہے جس پر قدم رکھ کر قومیں ترقی کی دوڑ میں شامل ہوتی ہیں اور جن قوموں کے پاس اقدار ہی نہیں رہتیں وہ ہوا میں متعلق ہو جاتی ہیں۔ روشن خیالی، جمہوری، لپھر، عوامی رائے کے احترام، قانون و انصاف کی بالادستی اور علم و ہنر کی ترقی میں مضر ہے۔

موجودہ دور میں سب سے اہم بات یہ ہے کہ ہمیں اپنے راستے خود ہی متعین نہیں کر لینے چاہیں بلکہ اسلام کی متعین کردہ راہنمائی کو اپنانا چاہیے مثلاً مردوزن کا مخلوط ہجوم دیکھیں۔ اسلام نے ان کے بارے میں کچھ حدود و قیود مقرر کی ہیں۔ امریکہ میں گزشتہ دنوں ایک عورت نے مردوں کی جماعت کروائی ہے۔ کیا پچھلی ۱۲ صدیوں کی تاریخ میں کبھی ایسا ہوا ہے؟ خواتین کی دوڑ کے حوالے سے آج کل بڑی باتیں ہو رہی ہیں۔ میں کہتا ہوں کہ ہر وہ کام کریں جو دائرہ اسلام میں آتا ہو، مثلاً لڑکیاں دوڑ گا سکتی ہیں مگر لڑکوں کے ساتھ نہیں۔ اسلامی تعلیمات پر عمل اور شرم و حیاء کا لحاظ کرتے ہوئے کسی ایک جگہ دوڑ لگائیں۔ یہ ہے اعتدال پسندی کہ خواتین کے اخلاقی شرعی اور انسانی حقوق کا خیال رکھتے ہوئے نہیں ادا کیا جائے۔ یہ نہیں کہ حدود و قیود کو توڑ کر کہا جائے کہ یہ اعتدال پسندی ہے۔ اعتدال صرف وہ ہے جو اللہ اور اس کے رسول ﷺ نے بیان فرمایا ہے۔

### کھیل کی ضرورت و اہمیت:

کھیل ورزش اور ہم نصابی سرگرمیوں کی اختراع نہیں۔ بعض ممالک میں زمانہ قدیم ہی سے ایسی سرگرمیوں کو بڑی اہمیت حاصل رہی ہے۔ اسپارٹا والوں کو ایسے مضبوط و توانا افراد کی ضرورت تھی جو دشمنوں کا مقابلہ کر سکیں۔ چنانچہ وہاں بچوں کو شروع ہی سے سخت زندگی کا عادی بنایا جاتا تھا۔ ان سے سخت ورزش کروائی جاتی تھی۔ انہیں کھیلوں میں شریک ہونا پڑتا تھا۔ گرمی، سردی، بھوک اور پیاس کی

شدت برداشت کرنا پڑتی تاکہ وہ سخت جان بن جائیں۔ یہی حال اسپارٹا کی حریف ریاست آئینہ نظر کا تھا۔ وہاں بھی سخت جسمانی تربیت اور فون حرب کی تربیت دی جاتی تھیں وہاں کے نظام تعلیم کی امتیازی صفت یہ تھی کہ ہم نصابی مثالاً غل کے ساتھ ساتھ علوم کی طرف بھی مناسب توجہ دی جاتی تھی تاکہ جسم اور ذہن دونوں کی نشوونما ہو۔ تعلیم کی اسی جامعیت سے اہل آئینہ نظر بالا خراسپارتاؤں پر غالب آگئے۔ مسلمانوں نے کھلی کوڈورزش اور ہم نصابی سرگرمیوں کی تشكیل کیلئے بنیادی کردار ادا کیا۔ یہی وجہ ہے کہ افراد کی ہمہ جہت نشوونما ہوئی اور پوری دنیا میں اپنا لواہا منوایا۔ حضرت عمر فاروقؓ نے انہی ہم نصابی سرگرمیوں کے پیش نظر امت مسلم کو تجویز فرمایا تھا۔

”اپنے بچوں کو تیرا کی، شہبواری، مشہور ضرب الامثال اور اچھے شعر سکھاؤ“ (۱)

نعم صدقیقی لکھتے ہیں:

”جاائز حدود میں تفریحات اور مثالاً غل متوازن زندگی کا لازمی جزو ہیں۔ یہ جزاً اگر ساقط ہو جائیں تو زندگی بوجھ بن جاتی ہے اور جس نظام حیات میں بلکہ پھسلکی سرگرمیوں اور تفریحات کی گنجائش نہ رکھی گئی ہو اسے کوئی بھی معاشرہ زیادہ دریتک نہیں اٹھاسکتا۔“ (۲)

فضل حسین کے مطابق کھلیل اور ورزش کے ذریعے تعلیم و تربیت میں درج ذیل باتوں کا خیال رکھا جائے گا۔ اللہ تعالیٰ نے جو جسم عطا کیا ہے اس کی صحت اور نشوونما کیلئے ضروری معلومات بھم پہنچانا، حفظان صحت کے اصولوں کی پیروی کرنا، جسم کو محنت، روزش، کھلیل اور صفائی کا عادی بناانا۔ فطری قوتوں اور صلاحیتوں کی نشوونما کرنا، ان میں سے کسی ایک کو بھی نہ تو دبانا اور نہ ان کو نظر انداز کرنا۔

☆  
☆  
☆  
☆  
☆

فطری خواہشات اور میلانات کو صحیح رخ پرڈا لانا، پسندیدہ اور مفید مثالاً غل میں دلچسپی پیدا کرنا صحیح انداز سے سوچنے اور برے بھلے کی تمیز کرنے کی کسوٹی فراہم کرنا تاکہ طلبہ غلط انکار اور باطل نظریات کا شکار نہ ہوں۔

☆  
☆  
☆  
☆  
☆

انفرادی عائلی اور اجتماعی ذمہ داریوں کا صحیح علم اور انہیں انجام دینے کی عملی تربیت۔ (۳)  
پروفیسر خورشید احمد کے مطابق ”اسلام کے تصور تعلیم میں کتاب و حکمت اور تزکیہ نفس دونوں کو ساتھ ساتھ انجام دینا ضروری ہے۔ یہی وجہ ہے کہ مسلمانوں کے مخصوص نظام تعلیم میں تعلیم اور سیرت سازی ایک ہی حقیقت کے دو پہلو ہے ہیں۔“ (۴)  
محمد قطب لکھتے ہیں ”اسلام کا نظام تعلیم و تربیت اس لحاظ سے منفرد اور حدود جه ممتاز ہے کہ اس

کے جملہ ذرائع تمام مقاصد ایک ٹکراؤ نظریہ سے پوری طرح مر بوطا اور پیوست ہیں۔ یہ نظام تربیت اس قدر مکمل جامع اور ہمہ گیر ہے کہ انسانی زندگی کا کوئی پہلو اور گوشہ اس کی راہنمائی سے خارج نہیں۔ (۵)

### کھیل کے فوائد

اسلام کا کوئی بھی حکم خارج از حکمت نہیں۔ ہر کام اور چیز میں دینی یاد نیوی فائدے کو منظر رکھا گیا ہے۔ کھیل اور ورزش کے فوائد درج ذیل ہیں:

### -۱ عسکری فوائد

اسلام میں کھیل اور ورزش کا سب سے اہم مقصد اقتامت دین کیلئے تیاری ہے۔ اس مقصد کے حصول کا ذریعہ جہاد ہے۔ جہاد کی ہر دو اقسام کیلئے جسمانی روحانی اور ذہنی طور پر تربیت یافتہ ہونا ضروری ہے۔ اس تربیت کے تقاضوں کی تکمیل میں ہم نصابی سرگرمیاں بہت اہمیت کی حامل ہیں۔ رسول ﷺ نے ارشاد فرمایا:

”اللہ تعالیٰ ایک تیر کے عوض تین طرح کے آدمیوں کو جنت میں داخل کرے گا۔  
اس کے بنانے والے کو بشرطیکہ اس نے خیر کی نیت سے بنایا ہو۔ اس کے چلانے والے کو اور اس کے پیش کرنے والے کو۔ لہذا اتیر اندازی کی مشق جاری رکھو۔“ (۶)

### -۲ جسمانی فوائد

کھلیلوں میں جسم کو کافی حرکت دینا پڑتی ہے جسمانی لحاظ سے محنت و مشقت کی ضرورت پیش آتی ہے اس لئے سانس کی آمد و رفت دوران خون نظام انہضام وغیرہ میں با قاعدگی دیتی ہے۔ اعصاب و عضلات پر کنٹرول ہوتا ہے۔ محنت و مشقت کیلئے جسم میں توہانی اور امراض کا مقابلہ کرنے کیلئے قوت مدافعت پیدا ہوتی ہے۔ بحیثیت مجموعی صحت ٹھیک رہتی ہے۔ اس سے نشوونما اور بالیدگی میں بڑی مدد ملتی ہے۔

### -۳ ذہنی فوائد

باہمی دلچسپی کے مشاغل میں مختلف قسم کے حالات اور طرح طرح کے ساتھیوں سے سابقہ پڑتا ہے اور ان سب سے نبرداز ماہونے کیلئے سوچنے سمجھنے کی صلاحیت کی ضرورت ہوتی ہے۔ اس سے صلاحیتوں کا صحیح اور ٹھیک اندازہ لگانے کا موقع ملتا ہے۔ تجربات و مشاہدات میں اضافہ ہوتا ہے۔ نیز توجہ اور اشہاک کی تربیت ہوتی ہے۔

### -۴ معاشرتی فوائد

کھلیلوں میں اجتماعی امور کے ذریعے تعاون ہمدردی قواعد و ضوابط کی پابندی، مقابلہ و

مسابقت میں اعتدال، اطاعت و قیادت، حق تلفیوں اور دھاند لیوں کا مقابلہ اور اپنی باری کا انتظار کرنے کی تربیت حاصل ہوتی ہے۔ اپنی خواہشات اور ذاتی دلچسپیوں کو اجتماعی مفاد پر قربان کرنا بھی منظم کھیلوں کے ذریعے سیکھایا جا سکتا ہے۔

### ۵۔ اخلاقی فوائد

ورزش اور کھیلوں کے ذریعے متعدد اخلاقی اوصاف پروان چڑھتے ہیں۔ مثلاً استقلال، پامردی، ضبط نفس، خود اعتمادی، وفاداری اور اطاعت شعاری وغیرہ۔

### قبل از اسلام عربوں کے کھیل

اسلام سے قبل کھیلوں کے حالات کا ذکر تاریخی کتابوں میں بہت کم موقع پر بحث کی گئی اور جزئیات بیان ہوئی ہیں۔ اس بارے میں صرف اتنا ہی معلوم ہے کہ عرب ایک جنگجو قوم تھی۔ لہذا ان کے کھیل بھی اپنے اندر اسی جنگی رنگ کو لئے ہوئے تھے۔ اس زمانے کے مشہور کھیلوں میں کشتی، نیزہ بازی، گھوڑ سواری، تیر کی اور مختلف قسم کی دوڑوں کا زیادہ تصور تھا۔ عربوں کی زندگی بڑی کھشن تھی۔ وہاں پر قبائلی نظام رائج تھا۔ دشمنوں کی وجہ سے انہیں قدم قدم پر جان کا خطرہ رہتا تھا اس لئے وہ تلوار کو اپنے سے بھی جدا نہ کرتے تھے۔

عربوں کے نیزے ہمیشہ ایک دوسرے سے الحتھ رہے۔ ان کی عمریں جنگوں میں فنا ہوتی رہیں اور تلواریں ایک دوسرے سے ٹکراتی رہیں۔ ان کے بہادر میدان میں بتلائے کشاکشی رہے۔ انہوں نے زندگی اور دلپسند لذتوں سے ہاتھ اٹھائے رکھا اور اپنی عزت کو مضبوط کرنے کیلئے اپنی خواہشات کے سامنے میں آرام کرنے سے اعراض کیا۔

عرب ہمیشہ قتل و غارت گری کے مدح خواں تھے اور بستر پر پڑ کر مر نے کی بھوکیا کرتے تھے۔ کہتے تھے۔

”مات فلاں حتف انفه“ (فلاں اپنی ناک کی موت (طبعی موت) مرا) کسی عرب کے متعلق بیان کیا جاتا ہے کہ اسے اپنے بھائی کے مرنے کی خبر ملی تو اس نے کہا اگر وہ قتل ہوا ہے تو پھر کوئی بات نہیں۔ اس کا باپ، بھائی اور چچا بھی تو قتل ہوئے تھے۔ اللہ کی قسم ہم طبعی موت نہیں مرا کرتے بلکہ نیزوں کی نوکوں کے باعث پر زے پر زے ہو کر مرتے ہیں اور تلواروں کے سامنے تلے جان دیتے ہیں۔

ترجمہ: (ہمارا کوئی سردار بھی طبعی موت نہیں مرا اور ہمارا کوئی مقتول ایسا نہیں جس

کے خون کا بدلہ نہ لیا گیا ہو۔ خواجہ وہ جہاں بھی قتل ہوا) (۷)

عہدِ جامیت میں عربوں کے ہاں یہ بھی رسم تھی کہ ایک طاقتو رسان علیحدہ طور پر اپنے لئے چراغاں مخصوص کر لیتا تھا۔ وہ ایک کتے کو اونچی جگہ پر لا کر چھوڑ دیتے۔ پھر وہ کتنا بھونکتا جہاں تک اس کے بھونکنے کی آواز جاتی وہ اس شخص کی ملکیت سمجھی جاتی تھی۔ انہیں وجوہات کی بناء پر عرب بچپن ہی سے گھوڑ سواری، تیغ زدنی، تیر اندازی، نیزہ بازی اور اس طرح کے دوسرا مے مقابلوں کی مشق رکھتے تھے۔ گھوڑ سواری اور اونٹوں کی دوڑ کے مقابلے ہوتے اور ان پر بڑی بڑی شرطیں لگائی جاتیں اور ان دوڑوں سے ہی وہ لڑائیاں شروع ہوتیں جنہوں نے عرب کی تاریخ کو بدل کر رکھ دیا۔

عربوں کا ایک بہت مشہور جنگی کھیل نیزہ پھینکنا تھا۔ اس نیزہ کو عربی میں حربہ کہا جاتا تھا۔ جنگ احمد میں حضرت حمزہؓ نے حربہ مار کر ہی شہید کیا گیا۔ اسی طرح حضرت ابو بکر صدیقؓ کے عہدِ خلافت میں جنگ یمامہ میں مسلمہ کذاب کو بھی حربہ مار کر جہنم واصل کیا گیا۔ (۸)

حضور اکرم ﷺ کی بعثت سے قبل عرب میں میلوں کا بہت رواج تھا۔ ان میلوں میں عربوں کو ہر سال اپنے جو ہر دکھانے کا بھی موقع ملتا۔ سال کے مختلف مہینوں میں عرب میں میلے منعقد ہوتے تھے اور پھر ایک میلے سے دوسرے کی طرف منتقل ہو جایا کرتے تھے۔ ان میلوں میں سارے عرب اپنی قابل فخر اور اچھی چیزوں کو لے کر آ جاتا جہاں دوسرے لوگ جیسے شاعر وغیرہ اپنے جو ہر دکھاتے اور خرید و فروخت بھی ہوتی وہاں کشی، نیزہ بازی، تیر اندازی اور گھوڑ دوڑ کے مقابلے بھی ہوتے تھے اور ان میں نامور کھلاڑی حصہ لیتے تھے۔ (۹)

عرب میں یہ بھی رواج تھا کہ جب جنگ شروع ہوتی تو دونوں طرف کے نامور پہلوان میدان میں اترتے اور دو بدوجنگ کیلئے اپنے مقابلے کے پہلوان کو طلب کرتے۔ اس طرح دوڑوں یعنی اونٹوں اور گھوڑوں کے ساتھ پہلوانوں کی وجہ سے لڑائی شروع ہوتی اور چالیس چالیس سالوں تک جاری رہتی۔ (۱۰)

### قدیم اولمپکس:

قدیم زمانے میں لوگوں کو بقاۓ حیات کا شعور نہ تھا مگر جو نبی شعور یہاں اور تہذیب نے کروٹ بدی تو خوشی اور مذہبی تہواروں کے موقع پر جسمانی مظاہروں کی نمائشیں شروع ہوئیں۔ اب جسم کو صحیت مندر کھینچ کیلئے مختلف کھیلوں کا آغاز ہوا۔ اہل یونان نے حضرت مسیح علیہ السلام کی پیدائش سے قبل کھیلوں کے یہ مظاہرے منظم طریقے سے پیش کیے۔ آہستہ آہستہ یونانیوں نے اولمپیا کے مقام پر ہر چار سال بعد میلے کی صورت میں جسمانی مظاہرے اور مقابلے شروع کئے۔

اولپیا ایک پہاڑی ہے جس کے درمیان میدان اور اس کے ارگرد لپٹی موٹی پہاڑیاں موجود ہیں۔  
کی شکل میں تھیں۔ جسمانی تربیت کا ابتدائی مرکز یونان ہی تھا اور یہی موجودہ کھیلوں کا ماذبھی ہے (۱۱)  
اسلام میں کھیل ورزش اور ہم نصابی سرگرمیوں کے اصول

اسلام دین فطرت ہے اور زندگی کے تمام شعبوں میں انسان کی مکمل راہنمائی کرتا ہے۔ زندگی  
کا کوئی بھی پہلو خواہ وہ معاشرتی ہوئی معاشری ہو یا سیاسی اسلام کی راہنمائی سے خارج نہیں کیونکہ انسانی  
زندگی کا مقصد اولیٰ اطاعت الہی کیلئے تربیت فراہم کرنا ہے۔ اسی کے پیش نظر اسلامی ضابطہ حیات میں  
کھیل ورزش، تفریحات، مشاغل جسمانی و روحانی کی تربیت کیلئے بھی صاف اور واضح ہدایات موجود  
ہیں۔ مختصر ایہاں پر چند اصول و ضوابط کا ذکر کیا جاتا ہے:

- ۱۔ کھیل اور ورزش میں لہو لعب اور پرپن کی گنجائش نہیں ہے۔ ان کا مقصد امت مسلمہ کو جہاد  
کیلئے تیار کرنا ہے۔
- ۲۔ ان کھیلوں اور ہم نصابی سرگرمیوں کے مقاصد باہم رقابت و شمنی بڑھانا نہیں بلکہ آپس میں محبت  
یا گنگت اور ایثار و قربانی کے جذبات پیدا کرنا اور sports men spirit پیدا کرنا ہے۔
- ۳۔ کھیل ورزش اور ہم نصابی سرگرمیاں مقاصد تعلم اسلام سے ہم آہنگ ہوں۔
- ۴۔ ان سرگرمیوں اور مشاغل کا اسلامی احکامات و حدود اور تقاضوں کے مطابق ہونا ضروری ہے۔
- ۵۔ ایسی سرگرمیاں جو اسلام کے تصور تربیت کے منافی نہ ہوں انہیں اختیار کیا جا سکتا ہے۔
- ۶۔ ہم نصابی سرگرمیاں ایسی ہوں جو معاشرہ اور طلبہ کی روحانی، جسمانی وہنی اور معاشرتی نشوونما  
کو ترقی دیں۔
- ۷۔ کھیل اور ورزش میں اسلامی ضابطہ اخلاق کی پابند ہو۔
- ۸۔ کھیل کو اور دیگر جسمانی مشاغل عکس کری نقطہ نظر سے ہوں۔
- ۹۔ ایسی سرگرمیاں تعلیم و تربیت کے نقطہ نظر سے ہوئی چاہیئے تاکہ ان سے مل کر کام کرنے کی صلاحیت،  
باہمی تعاون، ہمدردی اور مشترکہ سمجھی و کاوش نشوونما پائے اور معاشرتی معلومات میں اضافہ ہو۔
- ۱۰۔ اسلام بپودہ، فخش اور مشرکانہ شعر و ادب کو ناپسند کرتا ہے، ان سے احتساب کیا جائے۔ سرگرمیوں میں  
وقت کا ضیاع نہ ہو اور نہ ہی انہیں مقصد زندگی بننے دیا جائے۔
- ۱۱۔ معاشرہ کو عملی زندگی کا ماحول فراہم کر کے ان کے وہنی افتق کو وسیع کیا جائے۔
- ۱۲۔ معاشرہ اور طلبہ کے فارغ اوقات کا بہترین استعمال کیا جائے۔
- ۱۳۔ ان سے اپنی مدد آپ کا جذبہ پیدا کیا جائے۔

۱۴۔ اسلام کی نظر میں انسان کا روحانی پہلو بہت اہم ہے۔ محمد قطب اسلام لکھتے ہیں:  
 ”روح انسانی وجود کا مرکز اور نقطہ ارتقاء ہے۔ اسی پر انسانی وجود قائم ہے اور یہی ساری زندگی پر غالب ہے۔ کھلیں کے بعد ورزش ہی انسان کا خالق سے رشتہ جوڑنے والی سرگرمیاں ہیں۔“ (۱۲)

۱۵۔ کھلیں اور ورزش کے ذریعے بچوں کو ان کی تنفسی، قائدانہ اور تخلیقی صلاحیتوں کو آزادانہ طور پر استعمال کرنے کا موقعہ دینا چاہیے۔

انحصر اسلام ان تمام امور کو جائز قرار دیتا ہے جو ذکر الہی سے غفلت کا سبب نہ ہوں۔ تفریحی مشاغل کھلیں اور ورزش و دیگر ہم نصابی سرگرمیاں اگر اسلامی احکامات اور حدود کے اندر رہ کر اختیار کی جائیں تو ان میں کوئی مذائقہ نہیں مگر اسلام ایسے امور کی اجازت نہیں دیتا جس سے وقت کا ضیاء ہو اور انسان اللہ تعالیٰ کی ذات سے غافل ہو جائے۔ کیونکہ ارشاد پاری تعالیٰ ہے:  
 ”اور ہم نے جن والنس کو اس لئے پیدا کیا کہ وہ ہماری عبادت کریں۔“ (۱۳)

### عہد نبوی ﷺ کے کھلیں

دین اسلام ایک مکمل ضابطہ حیات ہے۔ یہ ایک مسلمہ حقیقت ہے کہ مکمل ضابطہ حیات وہی ہو سکتا ہے جس میں انسانی فرحت و نشاط کا پورا پورا الحاظ رکھا گیا ہو۔ اس امر میں کوئی شبہ نہیں کہ سامان تفریح انسان کی قوت کا رہیں اضافے کا ذریعہ بنتے ہیں اور تجھے ماندے شخص میں عمل کی خوبی روح پھوکتے ہیں۔

اسلامی طرز زندگی جو کسی انسان کی ناقص عقل و داشت اور فکر و تدبیر کا نتیجہ نہیں بلکہ خالق کائنات کا بنا یا ہوا طرز زندگی ہے جس میں کسی قسم کی غلطی اور خطأ ممکن ہی نہیں اسلام میں تفریح کھلیں اور ورزش کا پورا پورا خیال رکھا گیا ہے۔ البتہ ان تفریحات کی اجازت دی گئی ہے جو تعمیری اور مفید ہیں اور ایسی تفریحات کی ممانعت کر دی گئی ہے جو تخریبی اور مضر ہیں۔

اسلام را ہبou سادھوں اور سنیا سیوں کی سی خلک زندگی پسند نہیں کرتا جس میں لطف ولذت حتیٰ کہ مسکراہٹ پر بھی پابندی ہو۔ حضور سرور کائنات ﷺ نے مسلمانوں کو واضح ہدایت فرمادی ہے کہ:  
 ”کھلیو کو دو، میں پسند نہیں کرتا کہ تمہارے دین میں سخت نظر آئے۔“

ایک دوسری جگہ ارشاد فرمایا:

”اپنے قلوب کو وقتاً فوتاً آرام دیا کرو۔“ (۱۴)

رسول ﷺ نے اپنے اقوال و اعمال سے یہ بھی بتا دیا کہ کس قسم کے کھلیں کو دو اور تفریحات کی

گنجائش ہے۔ چنانچہ کتب حدیث و فقہ مکھنے سے معلوم ہوتا ہے کہ جو کھلیں بدن کی ورزش، صحت و تدرستی برقرار رکھنے یا کسی دینی و دنیاوی ضرورت کیلئے یا کم از کم تھکان دور کرنے کیلئے ہوں وہ شرعاً مباح ہیں بلکہ اگر کسی دینی ضرورت کی نیت سے ہوں تو باعث ثواب ہیں بشرطیکہ ان کھلیوں میں اتنا غلط نہ کیا جائے کہ دیگر ضروری کاموں میں بھی حرج واقع ہو جیسا کہ آج کل کرکٹ کا حال ہے۔ صبح کے وقت لوگوں کے اپنے کام شروع کرنے کا وقت ہوتا ہے تو یہ کھلیں شروع ہو جاتا ہے اور سارا دن جاری رہتا ہے اور شام بلکہ رات کو ختم ہوتا ہے۔ ایسا کھلیں وقت کے ضیاء کے علاوہ اور کچھ نہیں۔ اسلام تفریح اور کھلیں کی اجازت اس حد تک دیتا ہے کہ اس سے احکام اسلام پر کسی قسم کی زدنا آئے۔ کر کت میں تو نماز کے اوقات کی بھی کوئی پابندی نہیں کی جاتی۔ اسلام ایسے کھلیوں کی اجازت نہیں دیتا اور نہ ہی ایسے کھلیوں کی اجازت دیتا ہے کہ نوجوان لڑکیاں جوان لڑکوں کے ساتھ نکریں پہن کر دوڑ لگاتی پھریں۔ شاید ایسی حرکتیں اسلام کو بدنام کرنے کیلئے اس کے خلاف گہری ساز شیں ہیں۔

جو کھلیں اور تفریح فرد معاشرے یا دین و اخلاق کیلئے مضر ہوں اسلام ان کی اجازت نہیں دیتا۔ اسی طرح تفریح طبع کیلئے کسی ذی روح کو تکلیف پہنچانا، اونٹ کی دوڑ کلپنے بچوں کو سمجھ کر نا بے بس انسانوں کو درندوں کے سامنے ڈالنا، مرغ لڑانا، کتے لڑانا یا ایفون اور چرس کھانا وغیرہ قطعی حرام ہیں۔ اسی طرح شترنخ، تاش اور چوس وغیرہ حرام ہیں۔

اسلام صرف ایسے کھلیں کی اجازت دیتا ہے جس کے ذریعے رسول ﷺ کی حدیث پاک کا یہ مقصد پورا ہو کہ: ”ایک قوی مومن ایک کمزور مومن سے بہتر ہے“

اس لئے مومن کو قوی اور توانا ہونا چاہیے کیونکہ اسلام ایک انقلابی دین ہے اور اس کا تقاضا ہے کہ اس کے ماننے والے طاقتوں ہوں۔ اسلام ایسے کھلیوں کی حوصلہ افزائی کرتا ہے جن کے ذریعے اس کے ماننے والے تدرست اور چاک و چوبند ہوں تاکہ وہ اس کے آفاقی پیغام کو دنیا کے گوشے گوشے میں پہنچا سکیں۔

بنی اسرائیل پر حضرت طالوتؑ کو حاکم مقرر کرنے پر قرآن مجید میں ارشاد ہے:

”اللہ نے تمہاری سرداری کیلئے ان کو چنان ہے اور اس کو علم و جسم دونوں میں کشادگی دی ہے،“ (۱۵)

گویا ثابت ہوا کہ قیادت کیلئے علم کے ساتھ جسمانی قوت کا ہونا بھی ضروری ہے۔

حضور اکرم ﷺ کی حیات طیبہ زندگی کے ہر پہلو کا احاطہ کیے ہوئے ہے۔ آپ ﷺ کی بھرپور زندگی ایک جیتے جا گئے اور گوشت پوست کے انسان کی زندگی تھی۔ آپ ﷺ پا کیزہ چیزوں کو

پسند فرماتے۔ خوش ہونا، مسکرنا، نہیں دل لگی کرنا آپ ﷺ کے مزاج مبارکہ کی خصوصیات تھیں۔ البتہ آپ ﷺ کو ایسی بات پسند نہ تھی جو خلاف حق ہوتی۔

دور نبی ﷺ کے چند کھیلوں اور ہم نصابی سرگرمیوں کو یوں بیان کیا جاسکتا ہے:

### نشانہ بازی و تیر اندازی

نشانہ بازی اور تیر اندازی ایک جائز فنی کھیل ہے۔ رسول اللہ ﷺ صحابہ کرام کو نشانہ بازی کا شوق دلایا کرتے تھے اور اس کیلئے دو گروہ بنادیا کرتے تھے۔ آپ ﷺ کے نزدیک تیر اندازی کا کھیل شوکیہ چیز نہ تھی بلکہ یہ ایک قسم کی قوت تھی جس کی فراہمی کا اللہ تعالیٰ نے حکم دیا تھا۔ رسول اللہ ﷺ نے فرمایا:

”تیر اندازی سیکھو کہ یہ بہترین کھیل ہے“

پھر فرمایا:

”جس نے تیر اندازی سیکھ کر بے رغبتی اور بے پرواہی سے چھوڑ دی اس نے کفر ان

نعت کیا“ (۱۶)

حضرت سلمہ بن اکوعؓ کے حوالے سے روایت ہے کہ آنحضرت ﷺ قبلہ کے لوگوں کے قریب سے گزرے جو (دو گروہ ہو کر) تیر مار رہے تھے۔ آپ ﷺ نے فرمایا: ”اسماعیل کے بچوں: تیر اندازی کرو تمہارے باپ اسماعیل تیر انداز تھے اور میں اس گروہ کی طرف ہوتا ہوں“ یہ سن کر دوسرے گروہ نے ہاتھ روک لئے۔ آپ ﷺ نے پوچھا کیوں تیر نہیں چلاتے؟ انہوں نے کہا آپ ﷺ تو دوسرے فریق کے ساتھ ہو گئے ہیں۔ آپ ﷺ نے فرمایا اچھا میں دونوں فریقوں کے ساتھ ہوں“ (۱۷)

نشانہ بازی و تیر اندازی کے ساتھ ساتھ شمشیر زنی کے مشاغل بھی آپ ﷺ کو بہت پسند تھے۔ آپ ﷺ نے جہشیوں کو مسجد میں نیزے کا کھیل کھینے کی اجازت دی تھی اور حضرت عائشہؓ بھی اجازت نہیں کہ ان کا کھیل دیکھیں۔ حضرت عمر فاروقؓ نے جہشیوں کو روکنا چاہا اگر آپ ﷺ نے فرمایا عمرؓ ان کو چھوڑ دو۔ کیونکہ:

”نیزہ بازی اور شمشیر زنی محض تفریح طبع کے کھیل نہیں بلکہ یہ ورزش بھی ہے اور

عسکری تربیت کا اہم پہلو بھی“ (۱۸)

سروکائنات ﷺ کے دور مبارک میں بندوق ایجاد نہ ہوئی تھی۔ تیر ہی بندوق اور راکفلوں کا کام کرتے تھے۔ دور حاضر میں تیر کی جگہ جدید جنگی اسلحے نے لے لی ہے۔ نشانہ بازی میں احتیاط بے حد

ضروری تھی کہ کوئی انسان یا پاتو جانور اس کا ہدف نہ بننے پائے کیونکہ ایسا ہدف بنانے والے پر حضور ﷺ نے لعنت بھیجی ہے۔ گویا کسی ذی روح کو تکلیف پہنچا کر اپنی تفریح کا سامان کرنا جائز نہیں۔ یہی وجہ ہے کہ آپ ﷺ نے جانوروں کو باہم لڑانے سے منع فرمایا ہے۔

کشتی

کشتی کے ذریعے انسان اپنی طاقت کے مٹڑا و مربوط استعمال کی تربیت حاصل کرتا ہے۔ ساتھ ہی جسم کے مختلف حصوں کی حرکت سے جسمانی ورزش بھی ہوتی ہے اور اس طرح انسان میں چستی اور سخت کام کرنے کی صلاحیت بھی پیدا ہوتی ہے۔ کشتی کوئی کریم ﷺ کی طرف سے بھی سند قبولیت حاصل رہی ہے۔ رکانہ عرب کا مشہور پہلوان تھا۔ وہ اپنے پھر جانے کو اسلام لانے کی شرط تھہرا تھا۔ حضور اکرم ﷺ نے اس سے تین مرتبہ کشتی لڑی اور اسے بچاڑا دیا۔ یہ رکانہ فتح مکہ سے کچھ پہلے اسلام سے بھرہ ور ہو گئے تھے۔ (۱۹)

ابوالاشد بن جمعی کی جسمانی قوت اس قدر تھی کہ وہ گائے کے چڑی پر کھڑا ہو جاتا اور دری وس آدمی اس چڑی کو مل کر کھینچتے تھے مگر وہ اپنی جگہ سے ہٹانا تھا۔ اس نے رسول ﷺ سے کہا اگر آپ ﷺ مجھے بچاڑا دیں تو میں آپ ﷺ پر ایمان لے آؤ گا۔ آنحضرت ﷺ نے کشتی لڑی اور اسے بچاڑا دیا مگر وہ مسلمان نہ ہوا۔ (۲۰)

جنگ بدر کے موقع پر جب ایک بچہ شوق جہاد میں اپنا قد اونچا کھانے کی خاطر اپنے بخوبی پر کھڑا ہوا اور اسے حضور ﷺ نے جہاد میں شرکت کی اجازت دے دی تو اس کے ایک ساتھی ہے اجازت نہیں مل رہی تھی، نے اس خواہش کا اظہار کیا کہ میں اس سے طاقتوں ہوں۔ لہذا مجھے بھی جہاد میں شرکت کی اجازت دی جائے۔ چنانچہ ان دونوں میں کشتی کروائی گئی۔ (۲۱)

دوڑ میں مقابلہ

دوڑنا اور دوڑ میں مقابلہ کرنا بھی ایک مفید ورزش ہے۔ بہت سی روایات سے معلوم ہوتا ہے کہ بعض صحابہ کرام بہت تیز رفتار تھے اور دوڑنے میں ایک دوسرے سے مقابلہ کیا کرتے تھے۔

مند احمد اور سنن ابی داؤد کی ایک روایت کے مطابق حضور ﷺ نے حضرت عائشہؓ کے ساتھ دو دفعہ دوڑ لگائی تھی۔ (سید سلیمان ندوی، سیرت عائشہ ص ۶۲)

حافظ ابن حجر عسقلانیؓ نے الاصابہ میں لکھا ہے کہ مشہور صحابی حضرت سلمہ بن الاکوع گھوڑے سے بھی زیادہ تیز دوڑتے تھے اور اگر کسی سے مقابلہ پیش آ جاتا تو اس سے آگے بڑھ جاتے۔ سرور عالم ﷺ ان پر بڑی شفقت فرمایا کرتے تھے۔ چھ بھری میں غزوہ دوفر سے واپسی کے سفر میں

حضور اکرم ﷺ نے ان کو برائے لطف و کرم اپنی اونٹی پر اپنے پیچھے بٹھا لیا اور دوسرا سے صحابہ کرام اپنی اپنی سواریوں پر آپ ﷺ کے جلو میں تھے۔ یہ مقدس قافلہ مدینہ منورہ سے ابھی تک میں دور تھا کہ ایک انصاری صحابی جن کو اپنی تیز رفتاری پر بڑا ناز تھا بار بار آواز لگانے لگے کیا مدینہ تک دوڑ میں مجھ سے کوئی بازی لے جاسکتا ہے؟ حضرت سلمہؓ کے کانوں میں ان کی آواز پڑی تو انہوں نے حضور اکرم ﷺ کی خدمت اقدس میں عرض کیا کہ مجھے اجازت دیجئے کہ میں ان کے ساتھ دوڑ لگاؤں۔ آپ ﷺ نے فرمایا: جو تمہاری مرضی۔ حضرت سلمہؓ نے انصاری صحابی سے کہا۔ تیار ہو جاؤ۔ میں تمہارے ساتھ دوڑ لگاؤں گا۔ چنانچہ دونوں اپنی سواریوں سے اترے۔ حضرت سلمہؓ کہتے ہیں کہ میں نے اسے تھوڑی سے مہلت دی اور اپنے آپ ﷺ کو ان سے پیچھے رکھا پھر میں دوڑ کر ان سے مل گیا اور ان کے بازوؤں پر ہاتھ مارتے ہوئے کہا "خدا کی قسم اب میں مجھ سے آگے بڑھوں گا۔ وہ نہ پڑا اور کہنے لگا۔ میرا بھی یہی خیال ہے۔ پس مدینے کے قریب میں اس سے آگے بڑھ گیا۔

حضرت عمرو بن عمیمۃ الغمری بھی بہت سبک رفتار تھے۔ اہل سیر نے ان کی غیر معمولی تیز رفتاری کے کئی واقعات بیان کئے ہیں۔ سرور عالم ﷺ کو ان کی تیز رفتاری پسند تھی اور انہیں بعض ضروری اور اہم امور کی انجام دہی کیلئے روانہ فرمایا کرتے تھے۔ ان کے علاوہ کئی دیگر صحابہ بھی دوڑ لگانے میں بہت تیز تھے۔ (۲۲)

### گھوڑ سواری

گھوڑ سواری انسان کو جسمانی اور اعصابی طور پر مضبوط بناتی ہے۔ اسے اسلام کے نظریہ میں جہاد کیلئے بہت اہمیت حاصل ہے۔ اس لئے کہ نبی کریم ﷺ کے دور مبارک میں گھوڑ اجنگ میں استعمال کیا جاتا تھا۔ حضور نبی کریم ﷺ کے بعد خلفاء راشدین اور مسلمان حکمرانوں کی فوجیں بھی ان کا استعمال کرتیں تھیں۔ "گھوڑے کی سواری آپ ﷺ کو بہت مرغوب تھی" (۲۳)

اس سے یہ بات سامنے آتی ہے کہ گھوڑ سواری کو تفریجی مشغله کے طور پر بھی اختیار کیا جاسکتا ہے۔ مگر ان پر شرطیں لگانا جو اکھیلنا حرام ہے۔ مدینہ سے باہر ایک میدان تھا جس کی سرحد حصہ اٹھتی تھی الوداع تک چھٹیں تھیں جہاں گھوڑ دوڑ کی مشق کروائی جاتی تھی (۲۴)

آپ ﷺ کی سواری کا ایک گھوڑ اتھا جس کا نام سنجھ تھا ایک دفعہ آپ ﷺ نے اسے بازی میں دوڑایا اس نے بازی جیتی تو آپ ﷺ کو خاص سرست ہوئی۔ (۲۵)

حضور نبی کریم ﷺ نے ارشاد فرمایا:

"گھوڑے تین قسم کے ہوتے ہیں۔ ایک رحمان کیلئے دوسرا انسان کیلئے اور تیسرا شیطان کیلئے۔ گھوڑ ار جمان کیلئے ہوتا ہے اللہ کی راہ میں باندھا جاتا ہے۔ جو انسان کیلئے ہوتا ہے اسے انسان افزاں

نسل کیلئے پاتا ہے اور جو شیطان کیلئے ہوتا ہے وہ جو اکھلئے کیلئے ہوتا ہے۔ (۲۶)

### وزن برداری

یہ ایک انہائی طاقتور کھیل ہے۔ اس کے کھلنے سے انسانی جسم انہائی مضبوط اور خوبصورت ہوتا ہے کھلاڑی کے جسم کے عضلات میں انہائی طاقت آجائی ہے جو کسی بھی تعمیری کام میں استعمال کی جاسکتی ہے۔ حضور اکرم ﷺ اور صحابہ کرامؐ مسجد نبوی کی تعمیر میں پھر اٹھاٹھا کر مقام تک پہنچایا کرتے تھے جو وزن برداری کی ایک قدیم شکل ہے۔ گویا یہ کھیل بھی اسلامی نقطہ نگاہ سے مباح ہے۔ اسی طرح جو ڈاؤ سائکل کی ریس، مکہ بازی (باکنگ) بھی اسلام میں جائز کھیل ہے۔

### تیراکی

تیراکی جسمانی ورزش اور تفریح کے ساتھ ساتھ ایک اہم تربیت بھی ہے۔ اس لئے کہ یہ سیالب جیسی آفت میں اپنی اور دوسروں کی جان بچانے کا ذریعہ بن سکتی ہے۔ عسکری لحاظ سے بھی تیراکی کی بہت اہمیت ہے۔ سیدنا حضرت عمر فاروقؓ فرمایا کرتے تھے:

”اپنی اولاد کو تیراکی اور تیر اندازی سکھاؤ“ (۲۷)

حضور اکرم ﷺ خود بھی تیراکی کیا کرتے تھے۔ بعض اوقات آپ ﷺ دوسرا ٹھیوں کے جوڑے بناؤ کر مقابلہ بھی کرواتے تھے۔ ایک دفعہ آپ ﷺ نے اپنے رفیق حضرت ابو بکر صدیقؓ کو منتخب کیا (۳۸)

### شکار

شکار کرنا ایک مفید تفریح ہے جسے اسلام نے جائز قرار دیا ہے۔ اس سے سیراہ و روزش دونوں ہوتے ہیں اور شکاری کو مادی فائدہ پہنچتا ہے۔ شکار تیر نیزے یا کسی اور آلے سے کیا جائے۔ یا شکاری کتوں یا شکاری پرندوں کے ذریعے سب صورتوں میں جائز ہے۔ صرف جج، عمرے اور حرام کی حالت میں ممنوع ہے۔

سرور عالم ﷺ شکار کا گوشت نہایت شوق سے کھاتے تھے بلکہ بعض دفعہ خود صحابہ کرامؐ سے شکار کا گوشت طلب فرماتے۔ آپ ﷺ کا فرمان مبارک ہے:

”جب اللہ کا نام لے کر کسی چیز سے کسی حلال جانور کا خون بہادیا جائے تو تم اسے کھا سکتے ہو بشر طیکہ ناخن یادانت سے کام نہ لیا گیا ہو،“

دوسری جگہ پر یوں ارشاد فرمایا:

”جب تم اللہ کا نام لے کر اپنے تیر کمان سے کسی جانور کا شکار کرو تو تم اسے کھا سکتے ہو،“ (۲۹)

### خلاصہ

- درج بالامروءات کا خلاصہ یہ ہے کہ:
- ۱ مسلمان کی زندگی کا مقصد رضاۓ انہی کا حصول ہے اس مقصد کی تکمیل کیلئے اسلام انسانی فطرت کے مطابق ذرائع وسائل مہیا کرتا ہے۔
  - ۲ رسول اکرم ﷺ کا اسوہ حسنہ ہمارے لئے راہ نجات ہے۔ اسی پر عمل پیرا ہو کر ہم دین و دنیا کی بھلائیاں سیئٹ سکتے ہیں۔ آنحضرت ﷺ نے خود تفریحی مشاغل کو اختیار فرمایا کہ مسلمہ کیلئے زیست کی کھلن را ہوں کو ہموار کیا۔
  - ۳ جائز حدود میں رہتے ہوئے تفریحی مشاغل کو اپنایا جائے تو زندگی کی اہمیت وقت کی قدر اور مقصد حیات کا شعور حاصل ہوتا ہے۔
  - ۴ اسلام دین کامل ہے۔ خشک اور بورنہ بہ نہیں۔ یہ زندگی کے تمام شعبوں کے متعلق انسان کی راہنمائی کرتا ہے۔
  - ۵ اسلام جائز حدود میں رہتے ہوئے بہترین روحانی، ذہنی اور جسمانی نشوونما کیلئے با مقصد تفریح کی اجازت دیتا ہے۔
  - ۶ اسلام کا تصور تفریح مقصد زیست سے ہم آہنگ ہے جبکہ مغربی تصور تفریح انسان کو اس کی اصل منزل سے دور لے جاتا ہے اور ذہنی کرب اور بے سکونی کا باعث بنتا ہے۔
  - ۷ اسلام میں انسان کی ہر قسم کی بیماریوں کا علاج ہے۔ خواہ وہ جسمانی ہوں یا ذہنی اخلاقی ہوں یا روحانی۔ نبی کریم ﷺ نے ہم نصابی سرگرمیوں کے ذریعے ایسی بیماریوں کی اصلاح کی طرف توجہ دلائی ہے۔ اسلامی معاشرہ کو ان سے بھرپور فائدہ اٹھانا چاہیے۔
  - ۸ انفرادی، اجتماعی اور معاشرتی امور کی بہتر طریقے سے انجام دہی کیلئے تکمیل اور روزش بہت زیادہ اہمیت کی حامل ہیں۔
  - ۹ جسمانی مسرت و راحت کا حصول لازمی امر ہے ورنہ زندگی بوجھ بن کر رہ جاتی ہے۔
  - ۱۰ اسلام میں ایسے کسی شغل یا سرگرمی کی اجازت نہیں جو انسان کو اللہ کی یاد سے غافل کر دے جو چیزیں باتیں یا کام انسان کو اللہ کی یاد سے غافل کر دیتے ہیں اسلام نہیں ابھو لعب کا نام دیتا ہے۔

## مصادر و حواشی

- ۱۔ محمد ارشد، تعلیمی زاویے، شمارہ نمبر ۶ جنوری ۱۹۹۹ء، ص ۶۰-۶۱
- ۲۔ نعیم صدیقی، محسن انسانیت، لاہور اسلامک پبلیکیشنز، ۱۹۸۱ء، ص ۱۱۸-۱۱۹
- ۳۔ افضل حسین، فرن تعلیم و تربیت، لاہور: اسلامک پبلیکیشنز، ۱۹۷۰ء، ص ۲۱-۲۳
- ۴۔ خورشید احمد پروفیسر اسلام کاظمی تعلیم، لاہور: ادارہ تعلیمی تحقیق، تنظیم اسلامیہ پاکستان، ص ۱۵
- ۵۔ محمد قطب، اسلام کا نظام تربیت، مترجم ساجد الرحمن صدیقی، ص ۱۲
- ۶۔ عبدالغفار حسن عمر پوری، انتخاب حدیث، لاہور: اسلامک پبلیکیشنز، ۱۹۹۰ء، ص ۳۳۰
- ۷۔ محمود شکری آلوی، بلوغ الارب، ترجمہ ڈاکٹر پیر حسن، لاہور مرکزی اردو پورڈ، ص ۲۲۶
- ۸۔ علام عبد الملک بن محمد بن ہشام، سیرت ابن ہشام، ص ۳-۲۷۲
- ۹۔ اردو دائرہ معارف اسلامیہ، بخاری یونیورسٹی، ج ۱۳، ص ۲۷۲
- ۱۰۔ علامہ ابو محمد عبد الملک بن محمد ابن ہشام / ترجمہ محمد اسماعیل پانی پتی، سیرت ابن ہشام، ص ۱۳۲
- ۱۱۔ عبدالحمید راجہ، تعلیم و تدریس، لاہور، ص ۲۰
- ۱۲۔ محمد قطب اسلام، اسلام کا نظام تربیت، لاہور اسلامک پبلیکیشنز، ۱۹۸۲ء، ص ۵۶
- ۱۳۔ القرآن، سورۃ الذاریات: ۵۶، ص ۲۹
- ۱۴۔ عذر اپر وین، دورنبوی ﷺ کی اہم نصابی سرگرمیاں، غیر مطبوعہ تحقیقی مقالہ، ۱۹۸۳ء
- ۱۵۔ القرآن، سورۃ البقرہ: ۲
- ۱۶۔ طالب ہاشمی، عہد رسالت کے تفریجی مشاغل، اردو انجمن، ج ۲۲ فروری ۱۹۸۲ء
- ۱۷۔ تیسرالباری، ترجمہ و تفریغ صحیح بخاری، از علامہ وحید الزمان، ج ۳، ص ۷۱
- ۱۸۔ یوسف القرضاوی، اسلام میں حلال و حرام، مترجم یوسف زادہ، لاہور اسلامک پبلیکیشنز، ۱۹۸۸ء، ص ۳۲۷
- ۱۹۔ یوسف القرضاوی، اسلام میں حلال و حرام، ص ۳۳۹
- ۲۰۔ یوسف القرضاوی، اسلام میں حلال و حرام، ص ۳۵۰

- ۲۱۔ محمد کردعلی/مترجم شاہ معین الدین ندوی، اسلام اور عربی تمدن، مطبع المعارف عظیم گرڑہ، طالب ہاشمی، عہد رسالت کے تفریجی مشاغل، اردو اچھت، ج ۲۲ فروری ۱۹۸۲ء، ص ۹۹، ۱۰۱ تا ۱۰۱۔
- ۲۲۔ شبلی نعماںی، علامہ سید سلیمان ندوی، سیرت النبی ﷺ، ج ۲ ص ۲۰۔
- ۲۳۔ شبلی نعماںی، علامہ سید سلیمان ندوی، سیرت النبی ﷺ، ج ۲ ص ۲۱۰۔
- ۲۴۔ شبلی نعماںی، علامہ سید سلیمان ندوی، سیرت النبی ﷺ، ج ۲ ص ۲۱۱۔
- ۲۵۔ عذر اپر وین، دور نبوی ﷺ کی اہم نصابی سرگرمیاں، غیر مطبوع تحقیقی مقالہ لاہور: جامعہ پنجاب ۱۹۸۳ء، ص ۲۲۔
- ۲۶۔ محمد حسین ہیکل، حضرت عمر فاروق رضی اللہ عنہ کتاب مکتبہ میری لاہوری، ص ۲۰۹۔
- ۲۷۔ طالب ہاشمی، عہد رسالت کے تفریجی مشاغل، اردو اچھت، ج ۲۲ فروری ۱۹۸۲ء، ص ۱۶۲۔
- ۲۸۔ پروفیسر ملک ربانواز، تعلیمی زاویہ لاہور، جلد ۹، ۱۹۸۹ء، ص ۱۰۹۔